

मध्यप्रदेश में लगातार बढ़ रही है स्वास्थ्य सुविधाएं : मुख्यमंत्री डॉ. यादव

मुख्यमंत्री ने श्री जवाहरलाल दर्डा की कांस्य प्रतिमा का किया अनावरण



हरिभूमि, जबलपुर। मुख्यमंत्री डॉ. मोहन यादव ने सोमवार को सेठ गोविंददास शासकीय जिला चिकित्सालय पहुंचकर वरिष्ठ स्वतंत्रता संग्राम सेनानी श्री जवाहरलाल दर्डा की कांस्य प्रतिमा का अनावरण किया। इस अवसर पर आयोजित सभा के दौरान उन्होंने कहा कि श्री जवाहरलाल दर्डा ने स्वतंत्रता संग्राम में महत्वपूर्ण योगदान दिया और जबलपुर से उनका गहरा नाता रहा है। जबलपुर में उन्होंने स्वास्थ्य सेवाओं के विस्तार की दिशा में भी उल्लेखनीय कार्य किया। उन्होंने कहा कि स्वतंत्रता संग्राम के दौरान जबलपुर से नेताजी सुभाषचंद्र बोस का भी गहरा नाता रहा है। उन्होंने अंग्रेजों के दम्भ को तोड़ा और 23 वर्ष की उम्र में आईसीएस की परीक्षा पास की। जिस

समय अंग्रेज भारतीयों के ज्ञान स्तर को कम आंकते थे। महात्मा गांधी ने भी अफ्रीका से स्वतंत्रता की लड़ाई की शुरुआत कर एक नई दिशा दी। स्वतंत्रता संग्राम में कई महान विभूतियों ने अपना अमूल योगदान दिया। मध्यप्रदेश ज़ाबुआ से चंद्र शेखर आजाद ने भी कभी अंग्रेजों की अधीनता नहीं स्वीकारी और उन्होंने स्वयं को जीते जी आजाद रहने का संकल्प पूरा किया। श्री दर्डा ने आजादी के पहले स्वतंत्रता की लड़ाई लड़ी और स्वतंत्रता के पश्चात महाराष्ट्र के कई मंत्रालयों में 23 वर्ष तक कई जिम्मेदारियों का निर्वहन कर सामाजिक सरोकार और जनहित के कई उल्लेखनीय कार्य किए।

मुख्यमंत्री डॉ. यादव ने कहा कि मध्यप्रदेश में स्वास्थ्य सुविधाएं

लगातार बढ़ रही हैं। 2002-03 में जहां 5 मेडिकल कॉलेज थे। 20 साल बाद 30 मेडिकल हो गए हैं और 2 साल बाद 50 मेडिकल कॉलेज हो जायेंगे। मध्यप्रदेश तेजी से औद्योगिक विकास की ओर बढ़ रहा है। मध्यप्रदेश की विकास दर 12 प्रतिशत तक पहुंच चुकी है। आर्थिक रूप से 2002-03 में जहां प्रति व्यक्ति आय 11 हजार रूपये होती थी, वहीं अब 1 लाख 52 हजार रूपये हो गई है। इसके साथ ही उन्होंने कहा कि भारत भी तेजी से आर्थिक विकास कर रहा है। अब भारत जापान को पीछे छोड़कर चौथे नंबर की अर्थव्यवस्था बन चुका है। मुख्यमंत्री डॉ. यादव ने सेना का अभिनंदन करते हुए कहा कि सेना ने देश का मान रखा, दुश्मनों को मुंह तोड़ जवाब दिया, जिसे

पाकिस्तान कभी नहीं भूल पायेगा। मुख्यमंत्री ने कहा कि अब समय बदल चुका है। मध्यप्रदेश में कई विकास के कार्य हो रहे हैं, जबलपुर सहित समूचा महाकौशल क्षेत्र तेजी से विकास कर रहा है, विकास को लेकर प्रदेश सरकार कोई कसर नहीं छोड़ेगा। कार्यक्रम के दौरान लोक निर्माण मंत्री राकेश सिंह, सांसद आशीष दुबे, विधायक अशोक रोहाणी, सुशील तिवारी इंदू, संतोष बरडे, भाजपा के नगर अध्यक्ष रत्नेश सोनकर, ग्रामीण अध्यक्ष राजकुमार पटेल, नगर निगम जबलपुर के अध्यक्ष रिंकुज विज, आलोक जैन और प्रबंध निदेशक देवेन्द्र दर्डा भी मौजूद थे।

कैंसर पीड़ित मरीजों की निस्वार्थ सेवा अनुकरणीय

मुख्यमंत्री डॉ. मोहन यादव सोमवार को जबलपुर प्रवास के दौरान भेड़ाघाट के समीप स्थित विराट हॉस्पिटल पहुंचे और यहाँ कैंसर के मरीजों की निस्वार्थ भाव से की जा रही सेवा के कार्य की सराहना की। मुख्यमंत्री डॉ. यादव ने विराट हॉस्पिटल में भर्ती उन कैंसर मरीजों से भेंट की, जिन्हें डॉक्टर भी जबाब दे चुके हैं और गरीब परिवारों के होने की वजह से जीवन के अंतिम समय में उन्हें देखभाल के लिये यहाँ रखा गया है। मुख्यमंत्री ने इन मरीजों से भेंट की और उनकी कुशल क्षेम जानी। इस अवसर पर नर्सिंग स्टाफ और कैंसर मरीजों ने मुख्यमंत्री का गुलाब का फूल भेंट कर स्वागत किया। मुख्यमंत्री डॉ. यादव ने कहा कि ब्रह्मर्षि वावरा मिशन द्वारा संचालित यह प्रकल्प मानवता की सेवा की अद्भुत मिसाल है। उन्होंने यहां गरीब परिवारों के कैंसर के मरीजों को, की जा रही सेवा और देखभाल के लिये साध्वी ज्ञानेश्वरी दीदी और उनके सहयोगियों को साधुवाद दिया।

कैंसर मरीजों से भेंट करने के पहले मुख्यमंत्री डॉ. यादव ने विराट हॉस्पिटल परिसर में निर्माणाधीन कैंसर अस्पताल भवन का अवलोकन किया। विराट हॉस्पिटल की



संस्थापक साध्वी ज्ञानेश्वरी दीदी भी इस मौके पर उनके साथ थीं। विराट हॉस्पिटल के मेडिकल डायरेक्टर डॉ. अखिलेश गुमास्ता ने ब्रेकी थैरेपी यूनिट सहित कैंसर मरीजों के उपचार के लिये निर्माणाधीन अस्पताल में उपलब्ध सुविधाओं की जानकारी मुख्यमंत्री को दी। मुख्यमंत्री को बताया गया कि अस्पताल में ब्रेकी थैरेपी मशीन से कैंसर मरीजों उपचार शुरू भी कर दिया गया है। इस अस्पताल में कैंसर मरीजों का उपचार निःशुल्क दिया जायेगा। कैंसर मरीजों की रंडिया थैरेपी के लिए यहां अत्याधुनिक कोर्बाल्ट

मशीन भी स्थापित की जा रही है। भाभा एटमिक रिसर्च सेंटर से अनुमोदन मिलने के बाद इससे भी उपचार प्रारंभ कर दिया जायेगा। मुख्यमंत्री के विराट हॉस्पिटल के भ्रमण के दौरान लोक निर्माण मंत्री राकेश सिंह, सांसद आशीष दुबे, विधायक अजय विश्वाँई एवं अशोक रोहाणी, तेलघानी बोर्ड के अध्यक्ष श्रीरविकरण साहू, जिला पंचायत अध्यक्ष श्रीमती आशा गोटिया, भाजपा के ग्रामीण अध्यक्ष राजकुमार पटेल, भाजपा के नगर अध्यक्ष रत्नेश सोनकर, नगर निगम अध्यक्ष रिंकुज विज भी मौजूद थे।

लिज्जत के उत्पादों का लाजवाब स्वाद बहनों की मेहनत का परिणाम

लिज्जत पापड़ जैसे प्रतिष्ठित ब्रांड को स्थापित कर महिला सशक्तिकरण एवं संगठन की शक्ति को मिसाल पेश कर रहे श्री महिला गृह उद्योग जबलपुर की बहनों से मुख्यमंत्री डॉ. मोहन यादव ने आज सोमवार को यहां लिज्जत पापड़ भवन में आभ्युत्थान किया। मुख्यमंत्री डॉ. यादव ने छोटे से गृह उद्योग से देश का प्रतिष्ठित ब्रांड बनने की यात्रा में ढाई हजार से अधिक बहनों को आर्थिक रूप से सशक्त बनाने के लिए लिज्जत परिवार को बधाई दी। मुख्यमंत्री डॉ. यादव ने कहा कि लिज्जत का यह भवन श्रम का मंदिर है। इस मंदिर में काम करके आशीर्वाद मिलता है। उन्होंने कहा कि श्री महिला गृह उद्योग की बहनों की मेहनत ही लिज्जत के उत्पादों के स्वाद को लाजवाब बनाता है। लिज्जत की देश-विदेश में प्रसिद्धि का कारण भी बहनों की मेहनत है। मंचीय कार्यक्रम के पहले मुख्यमंत्री डॉ. यादव ने अन्य जन प्रतिनिधियों के साथ श्री




महिला गृह उद्योग के भवन का निरीक्षण कर व्यवस्थाओं का अवलोकन किया। मुख्यमंत्री डॉ. यादव ने श्री महिला गृह उद्योग को मुख्यमंत्री सहायता कोष से 5 लाख रूपये की राशि प्रदान करने की घोषणा की साथ ही प्रतिकार्यक रूप से समिति की महिला सदस्यों को लाभांश का वितरण किया। उन्होंने गृह

उद्योग की पूर्व संचालक श्रीमती पुष्पा बैरी का भी शॉल श्रीफल से सम्मान किया। इस अवसर पर लोक निर्माण मंत्री श्री राकेश सिंह, सांसद श्री आशीष दुबे, महापौर श्री जगत बहादुर सिंह अन्नु, विधायक श्री अशोक रोहाणी सहित अन्य जन प्रतिनिधियों की उपस्थिति रही।

श्री राम दरबार प्राण प्रतिष्ठा महोत्सव: आज निकलेगी जनकपुरी टाउनशिप तक शोभायात्रा

जबलपुर। माता-पिता एवं पूर्वजों के आशीर्वाद एवं कुल देवी-देवताओं की कृपा से नगर के पाटन रोड स्थित जनकपुरी प्रीमियम टाउनशिप में श्री राम दरबार प्राण प्रतिष्ठा महोत्सव का 27 मई से 31 मई 2025 तक भव्य आयोजन किया जा रहा है। इस महोत्सव के अंतर्गत 27 मई को प्रातः 10 बजे भव्य शोभायात्रा निकाली जायेगी, जिसकी अगुवाई स्वयं द्वारका शारदा पीठाधीश्वर जगन्गुरु शंकराचार्य स्वामी सदानंद सरस्वती महाराज करेंगे। इस अवसर पर महाराज जी के आशीर्वाचन सुनने का भी उपस्थित श्रद्धालुगणों को लाभ प्राप्त होगा। प्रातः 10 बजे शोभायात्रा प्रीतिङ्ग (कोरलवुड टाउनशिप) बिनैकी तिराहा पाटन रोड से प्रारंभ होकर जनकपुरी



टाउनशिप में सम्पन्न होगी। शोभायात्रा में नगर के लोकप्रिय जनप्रतिनिधि, प्रतिष्ठित नागरिक एवं धर्मप्रेमी अद्वालुजन शामिल रहेंगे।

श्री राम दरबार प्राण प्रतिष्ठा महोत्सव के आयोजक एवं जनकपुरी टाउनशिप के पंकज पांडे, यश मिश्रा, सतानंद मिश्रा एवं समस्त जनकपुरी परिवार ने शोभायात्रा में अधिक से अधिक संख्या में पहुंचकर कार्यक्रम को सफल बनाने की अपील की है।

विद्युत वितरण कंपनी ने जारी किए पेंशनरों के महंगाई राहत के आदेश

जबलपुर। मध्य प्रदेश पूर्व क्षेत्र विद्युत वितरण कंपनी ने अपने पेंशनरों एवं परिवार पेंशनरों के महंगाई राहत के आदेश जारी कर दिए हैं। पूर्व क्षेत्र विद्युत वितरण कंपनी ने मध्य प्रदेश शासन, वित्त विभाग के परिपत्र के अनुरूप पूर्व क्षेत्र विद्युत वितरण कंपनी के पेंशनरों एवं परिवार पेंशनरों को 01 मार्च 2025 से महंगाई राहत छठवें वेतनमान में 7 प्रतिशत एवं सातवें वेतनमान में 3 प्रतिशत की वृद्धि स्वीकृत की गई है। जिसके अनुसार छठवें वेतनमान में 246 प्रतिशत एवं सातवें वेतनमान में 53 प्रतिशत की दर से महंगाई राहत दी जाएगी। उल्लेखनीय है कि पूर्व क्षेत्र विद्युत वितरण कंपनी के पेंशनरों एवं परिवार पेंशनरों को 01 अक्टूबर 2024 से छठवें वेतनमान में 239 प्रतिशत एवं सातवें वेतनमान में 50 प्रतिशत की दर से महंगाई राहत दी जा रही थी। कंपनी के आदेश के अनुसार 80 वर्ष अथवा उससे अधिक आयु के पेंशनरों को देय अतिरिक्त पेंशन पर भी महंगाई राहत देय होगी।



उपराष्ट्रपति का दुमना विमानतल पर किया स्वागत

जबलपुर। उपराष्ट्रपति जगदीप धनखड़ का सपत्नीक भारतीय वायुसेना के विमान से सोमवार सुबह 10.59 बजे दुमना एयरपोर्ट आगमन हुआ। इस अवसर पर लोक निर्माण मंत्री तथा वॉटिंग इन मिनिस्टर राकेश सिंह, सांसद आशीष दुबे, महापौर जगत बहादुर सिंह अन्नु, विधायक अशोक रोहाणी, सुशील तिवारी इंदू, संतोष बरडे, जिला पंचायत अध्यक्ष आशा मुकेश गोटिया, जिला भाजपा अध्यक्ष रत्नेश सोनकर, ग्रामीण अध्यक्ष राज कुमार पटेल, निगमाध्यक्ष रिंकुज विज, पंकज दुबे, रजनीश यादव, आलोक चंशोरिया, पूर्व मंत्री अंजलि सोनकर, शरद जैन सहित अन्य गणमान्य नागरिक, डीआईजी अतुल सिंह, सेना के वरिष्ठ अधिकारी, कलेक्टर दीपक सक्सेना व पुलिस अधीक्षक संजय उपाध्याय, रेलवे के जी एम शोभना बंदोपाध्याय ने उनकी अगवाणी कर आत्मीय स्वागत किया। उपराष्ट्रपति श्री धनखड़ दुमना एयरपोर्ट पर कुछ देर रुकने बाद सुबह 11.19 बजे वायुसेना के हेलीकॉप्टर से नरसिंहपुर के लिए रवाना हुए। उपराष्ट्रपति जगदीप धनखड़ ने नरसिंहपुर में कृषि उद्योग समागम में शामिल होने बाद भारतीय वायु सेना के हेलिकॉप्टर से दोपहर 2.48 बजे दुमना एयरपोर्ट पहुंचे। यहां कुछ देर रुकने के बाद 3.35 बजे उपराष्ट्रपति श्री धनखड़ भारतीय वायु सेना के विमान से दिल्ली रवाना हुए।

तारक मेहता का उल्टा चश्मा फेम जेनिफर मिश्री ने शहर के कार्यक्रमों में की शिरकत

जबलपुर। तारक मेहता का उल्टा चश्मा फेम सुश्री जेनिफर मिश्री बंसीवाल का नगर आगमन हुआ है। वे मामीज आफ जबलपुर तथा डब्ल्यू फैशन स्टोर के संयुक्त आयोजन में शिरकत करने पहुंची हैं, जहां उन्होंने संगठन के कामों की सराहना की तथा उनके कामों को जाना। इस गेट टू गेदर कार्यक्रम में वे सभी से मिलीं और परिचय भी प्राप्त किया। उनका स्वागत डब्ल्यू की ऑन अनुराधा आनंद व डॉ. आनंद ज्योति पाठक ने किया। इस अवसर पर मामीज ऑफ जबलपुर की कोर टीम डॉ. उपासना उपाध्याय, शिवांगी कुलकर्णी, दिव्या मिश्रा, निधि भल्ला, मनीषा राय, चैरी बंगा एवं प्राची रवि शर्मा का विशेष सहयोग रहा, जिनके प्रयासों से यह कार्यक्रम संपन्न हुआ। गौरतलब है कि सुश्री जेनिफर जबलपुर की मूल निवासी हैं और उन्होंने भातखंडे संगीत महाविद्यालय से नृत्य की शिक्षा भी ली हुई है। लोकप्रिय सीरियल तारक मेहता का उल्टा चश्मा में निभाए अपने किरदार के चलते देश भर में उनकी ख्याति है, अब उन्हें बिग बॉस में भी बुलाए जाने की संभावना बताई जा रही है। इस अवसर पर उन्होंने कहा कि संस्कारधानी में प्रतिभाओं की कमी नहीं है और प्रयास ईमानदारी से किया जाए तो फिल्में या सीरियल में मुकाम पाना कठिन नहीं है।

नारी के सशक्त स्वरों का प्रवाह बना जबलपुर का श्री जानकी बैंड

जबलपुर। कोरोना महामारी के दौरान जब सारी दुनिया ठहर-सी गई थी, उसी समय मध्यप्रदेश की सांस्कृतिक नगरी जबलपुर से एक अनोखी पहल "श्री जानकी बैंड ऑफ विमन" ने जन्म लिया। यह बैंड पूरी तरह महिला कलाकारों से सुसज्जित है और अपने गठन के कुछ ही वर्षों में देश भर के सांस्कृतिक मंचों पर छा गया है। श्री जानकी बैंड ने 20 सितंबर 2020 को अपनी पहली ऑनलाइन प्रस्तुति दी। इसके बाद से यह बैंड न केवल मध्यप्रदेश बल्कि दिल्ली, महाराष्ट्र और उत्तर प्रदेश जैसे राज्यों के प्रमुख सांस्कृतिक आयोजनों में हिस्सा ले चुका है। इनमें खजुराहो महोत्सव, उस्ताद अलाउद्दीन खां संगीत अकादमी, भारत भवन, राष्ट्रीय आधुनिक कला संग्रहालय, संगीत नाटक अकादमी, लाल किला नई दिल्ली, भारत मंडपम, नई दिल्ली, जश्न-ए-अदब (दिल्ली) आदि प्रमुख हैं। अब तक यह बैंड लगभग 150 से अधिक परफॉर्मंस दे चुका है।



श्री जानकी बैंड द्वारा प्रस्तुत गीतों और रचनाओं में विविधता देखने को मिलती है। बैंड द्वारा बुन्देली, जनजातीय, पंजाबी लोकगीत, देशभक्ति गीत, भक्ति संगीत, रविन्द्र संगीत, रंग संगीत, शास्त्रीय-उपशास्त्रीय

, कबीर वाणी, गुरुवाणी, भोजपुरी गीत और कविताओं को शामिल है। बैंड की दो प्रतिभाशाली सदस्य सखी जैन और अंजली सोनी नेत्रहीन होते हुए भी अपनी संगीत साधना और आत्मविश्वास से सभी को प्रेरित

करती हैं। वे श्री जानकी बैंड की आत्मा और संबल हैं। इस संगीत दल में संभागीय बाल भवन जबलपुर की संगीत निदेशक एवं अनुदेशक डॉ. शिप्रा सुन्दर, मुस्कान सोनी धोपे, मनीषा तिवारी, माही सोनी, मानसी सोनी, शालिनी अहिरवार, श्रेया ठाकुर, श्रुति जैन, उन्नति तिवारी, अंजली सोनी (नेत्र दिव्यांग), अनामिका कश्यप, अदिति पटेल, आरती दुबे, अर्पिता तिवारी, चांदनी सेन, अनामिका बाजपेई, मृणालिका विश्वकर्मा, रंजना निषाद, चेतना बेन, पलक गुप्ता, सखी जैन (नेत्र दिव्यांग) इस दल में शामिल हैं। संस्कारधानी जबलपुर के साहित्यिक सांस्कृतिक की मजबूत पृष्ठभूमि एवं संभागीय बाल भवन जबलपुर (महिला बाल विकास विभाग) की पूर्व छात्राओं का यह समूह अब नाट्य लोक संस्थान के साथ आत्मनिर्भर और सशक्त ही नहीं बल्कि एक आईकॉनिक स्वरूप ले चुका है।

जिला महामंत्री दाहिया घर पर नहीं मिले फिर भी बजाया शंख घंटा

हरिभूमि सिहोरा।

लक्ष्य जिला सिहोरा आंदोलन समिति ने भाजपा जिला ग्रामोपमहामंत्री राजेश दाहिया के निवास पर एक घंटे तक शंख,घंटा और थाली बजाकर सिहोरा जिला मुद्दे पर अपना घोषित आंदोलन जारी रखा। प्रदर्शन की पूर्व सूचना के बाद भी जिला ग्रामोपमहामंत्री घर पर नहीं मिले। वाजुद इसके प्रदर्शन जारी रहा। समिति द्वारा आज प्रदेश कार्यकारिणी सदस्य राजा मोर के घर प्रदर्शन की घोषणा की गई है।



लगाए चुमते हुए नारे

प्रदर्शन कारियों ने "वोट मांगने घर घर आते,जिला बोले तो पीठ दिखाते,सिहोरा से सब पाते हो,खुलकर क्यों नहीं आते हो जैसे नारे लगाकर स्थानीय नेताओं से सिहोरा वासियों की भावनाएं व्यक्त की। समिति ने पुनः कहा कि वे सिहोरा का दुर्भाग्य है कि हमारे सारे जनप्रतिनिधि सिर्फ बड़े नेताओं की जी हजुरी करने को ही अपना कर्तव्य मानते हैं। आजपाघि के स्टाफ प्रचारकों द्वारा सिहोरा जिला बनाए जाने की सार्वजनिक घोषणा के बाद भी चुप्पी साधना मौका परस्ती है।

लोक कल्याण के लिए पहल

सरस्वती घाट एवं पंचवटी घाट पर बनाए गए महिलाओं के लिए चेंजिंग रूम

हरिभूमि जबलपुर।

महिलाओं की सुविधा को ध्यान में रखते हुए सरस्वती घाट एवं पंचवटी घाट जबलपुर में पांच चेंजिंग रूम बनाए गए। यह कार्य महंत दत्त जी महाराज की प्रेरणा से अखिल भारतीय ब्राह्मण एकीकृत परिषद की जबलपुर जिलाध्यक्ष ममता दिवाकर प्यासी के नेतृत्व में संपन्न हुआ। इन चेंजिंग रूमों को भेड़ाघाट नगर परिषद को औपचारिक रूप से सौंपा गया। इस अवसर पर नगर परिषद अध्यक्ष चतुर सिंह लोधी, पार्षद संध्या सिंह, विधायक प्रतिनिधि ओम नारायण दुबे, भाजपा जिला उपाध्यक्ष पंडित अंजु भार्गव, MIC सदस्य एवं पार्षद पंडित सुभाष तिवारी, पंडित संदीप गुरु, पंडित राम विनय करसोलिया, पंडित राघवेंद्र शुक्ल, पंडित शिव कुमार त्रिपाठी, घनश्याम बबले, पंडित भगवती भारद्वाज, पंडित पुष्पा दुबे, पंडित राम दुबे, कपिल दुबे (सपरिवार), संजय गौतम, शक्ति शुक्ला, कृष्णकांत दुबे (सपरिवार), एडवोकेट विनय पांडे (सपरिवार), दिवाकर प्यासी समेत अनेक विप्र बंधु एवं मातृशक्ति उपस्थित रहें।

भोजन प्रसाद की उत्तम व्यवस्था अखिल भारतीय ब्राह्मण एकीकृत परिषद के जिला पदाधिकारियों द्वारा की गई। आयोजन में विशेष रूप से जिला संयोजक पंडित सुशील पांडे, जिला महासचिव पंडित वंदना कटार, जिला कोषाध्यक्ष पंडित ममता त्रिवेदी, व्यापार प्रकोष्ठ संयोजक पंडित नंदकिशोर तिवारी, व्यापार प्रकोष्ठ महामंत्री पंडित मंगल पांडे, सिहोरा तहसील संयोजक पंडित अखिल राज तिवारी, पाटन तहसील



अध्यक्ष पंडित कृष्णकांत त्रिपाठी (सपरिवार), जिला उपाध्यक्ष पंडित जयंत त्रिपाठी, जिला सचिव पंडित माधवी त्रिपाठी, जिला मंत्री पंडित जानकी दुबे (सपरिवार), महिला प्रकोष्ठ मनीषा पारासर (सपरिवार), मोडिया प्रभारी लकी गर्ग, वार्ड 74 अध्यक्ष पंडित टीकाराम, वार्ड 74 संयोजक पंडित ओम नारायण दुबे उपस्थित रहे।

शनिदेव की जयंती पर भंडारे के साथ भजन संध्या आज

जबलपुर। सिविल कोर्ट के पास स्थित शनि मंदिर में आज अभिषेक पूजन-अर्चन के साथ दोपहर 11 बजे से विशाल भंडारे के साथ रात्रि 8 बजे से भजन संध्या का भी आयोजन होगा। विदित हो कि इस शनि मंदिर में लोगों की बेहद आस्था है तथा हर शनिवार को सैकड़ों भक्त यहां भगवान शनिदेव की पूजा एवं उनके दर्शन करने पहुंचते हैं। इसी तरह कंकाली मोहल्ला में दुर्गा मंदिर के पास स्थित एवं रेलवे स्टेशन के पास स्थित शनि मंदिर में भी जयंती महोत्सव धूमधाम से मनाया जायेगा।



डॉ. आम्बेडकर जनसेवा पार्टी की सभा 1 जून को

जबलपुर। डॉ. बाबा साहेब आम्बेडकर जनसेवा पार्टी के मोहनलाल चौधरी ने बताया कि 01 जून को मध्यरात 12.30 बजे से गोरखपुर गंगासागर अकबर का बाड़ा में काल चौधरी के निवास पर पार्टी की सभा आयोजित है। सभा के मुख्य अतिथि शारदा प्रसाद चौधरी होंगे, अध्यक्षता रामसिपाही सेठ करेंगे। संस्था के अमित सेनी, रामसिपाही सेठ, श्यामलाल चौधरी, लखन खरे, ओमनाथ, गनेश प्रसाद चौधरी, सियाबाई, मोनाबाई, रामबाई, सीताबाई, रामकली, चंद्राबाई, नरबद बाई, लक्ष्मीबाई, श्यामाबाई सहित अन्य के सभा में उपस्थिति की अपील की है।

श्रमदान अपनापन हथकरघा केन्द्र का शुभारंभ आज धागे बुन रहे आत्मनिर्मरता और सम्मान

जबलपुर। हथकरघा उद्योग के लिए कैदियों को प्रशिक्षण देने आचार्य विद्यासागर महाराज द्वारा शुरू किये गये श्रमदान अपनापन प्रकल्प के तहत आज 27 मई मंगलवार को प्रातः 9 बजे, केए मॉल, ज्योति टॉकीज के सामने, आनंद होटल, जबलपुर में श्रमदान अपनापन हथकरघा विक्रय केंद्र का शुभारंभ आचार्य समय सागरमहाराज के पावन श्रमदान के माध्यम से किया जा रहा है। इस प्रकल्प से जेल में कैदियों को स्वरोजगार और आजीविका आत्मनिर्भरता और सम्मान दोनों मिल रहा है। बताया गया है कि इस प्रकल्प से अब तक 1500 ग्रामीण परिवारों एवं 450 बंदियों को एक नया जीवन मिला है। यह पहल केवल वस्त्र विक्रय केंद्र नहीं, बल्कि सामाजिक पुनर्निर्माण,

पर्यावरणीय संतुलन और पुनर्वास की एक मिसाल है। यह अभिनव अभियान मध्यप्रदेश की 6 जेलों सहित तिहाड़ जेल (दिल्ली), सागर सेंट्रल जेल, बनारस सेंट्रल जेल, मिर्जापुर, आगरा एवं मथुरा जेल में संचालित है, जहां बंदी हथकरघा चलाकर प्रति माह 8 हजार से 10 हजार तक की आय प्राप्त कर रहे हैं। श्रमदान अपनापन न केवल 100 हस्तनिर्मित, प्राकृतिक वस्त्रों की बिक्री का केंद्र है, बल्कि यह ग्रामीण भारत के पुनर्निर्माण की दिशा में एक प्रेरणादायक पहल है। आपके एक वस्त्र से किसी का घर चलता है, किसी की दुनिया संवरती है। इस अवसर पर सामाजिक, आध्यात्मिक एवं प्रशासनिक क्षेत्रों की प्रतिष्ठित हस्तियों उपस्थित रहेंगी।

4 थाना क्षेत्रों में मारपीट की वारदातें, 5 घायल

जबलपुर। चरगावा, गढ़ा, गोहलपुर और गौरीघाट थाना क्षेत्रों में शराब पीने के लिए रूपाए नहीं मिलने पर बदमाशों ने चाकू, लाठी व बीयर की बोतल से हमला कर पांच युवकों को घायल कर दिया। घायलों को उपचार के लिए अस्पताल में भर्ती कराया गया है। वहीं एक आरोपी को पुलिस ने गिरफ्तार कर लिया है। चरगावा पुलिस थाने से प्राप्त जानकारी के अनुसार ग्राम चरगावा निवासी 40 वर्षीय शराब दुकान में हेल्पर नरेंद्र सिंह परिहार गत शाम लगभग 4.30 बजे सतीष उपाध्याय के साथ अपनी मोटर साइकल से गंगई से चरगावा आ रहे थे रास्ते में ग्राम मिरगा पत्थर फैक्ट्री के पास भिड़की निवासी रंजीत श्रीपाल और अभिषेक झारिया ने उसे रोका और शराब पीने के लिये पैसे मांगने लगा, पैसे देने से मना करने पर अभिषेक झारिया गाली गलौज करने लगा, गाली देने से मना करने पर रंजीत श्रीपाल ने लाठी से नरेंद्र सिंह परिहार पर हमला कर धक्का, पैर, कमर पर चोटें पहुंचा दी और जान से मारने की धमकी दी। पुलिस ने रिपोर्ट पर धारा 126(2), 119(1), 351(2), 3(5) भारतीय न्याय संहिता के तहत अपराध पंजीबद्ध कर मामला जांच में लिया है। पुलिस ने आरोपी ग्राम भिड़की निवासी 34 वर्षीय रंजीत श्रीपाल को गिरफ्तार कर मामला जांच में लिया है। इसी तरह गढ़ा में भैरवनगर साईं छात्रावास के पीछे तिलवारा निवासी 25 वर्षीय यश बर्मन गत रात लगभग 9 बजे यश अपने दोस्त रोहित नागवंशी के साथ अपनी बाईक क्रमांक एमपी 20 सीएच 9652 से अपने घर भैरवनगर आ रहा था। रास्ते में चाय पीने के लिये रुकते थे तभी बाईक सवार दो अज्ञात लड़के उनके पास आए और शराब पीने के लिये दो हजार रुपये की मांग करने लगे। रुपाए देने से मना करने

चाकू, लाठी व बीयर की बाँटलों से हमला

पर गालीगलौज की और एक लड़के ने दोस्त रोहित नागवंशी के सिर पर बीयर की बोतल से हमला कर घायल कर जान से मारने की धमकी दी। पुलिस ने अज्ञात आरोपियों के खिलाफ रिपोर्ट पर धारा 296, 119(1), 118(1), 351(2), 3(5) भारतीय न्याय संहिता के तहत अपराध पंजीबद्ध कर विवेचना में लिया गया। इसी प्रकार गोहलपुर में ग्राम कांकरदेही मझौली निवासी 45 वर्षीय राजेंद्र पटवा गत शाम बुद्ध मरावा, लक्लेश लोधी, राजा पटवा चारों दुकान में फ्लेक्स बांध रहे थे तभी चंडालभाटा निवासी अरुण समुन्द्रे आया और शराब पीने के लिये 500 रुपये मांगने लगा, पैसे देने से मना करने पर गाली गलौज करते हुये धक्का मुक्की करने लगा एवं कुर्सियां बाहर फेंककर तोड़फोड़ कर धंथा करना है तो शराब पीने के लिये रोज 500 रुपये देने पड़ेगें कहते हुये जान से मारने की धमकी दी। पुलिस ने आरोपी के खिलाफ रिपोर्ट पर धारा 296, 324(4), 119(1), 351(3) बीएनएस का अपराध पंजीबद्ध कर विवेचना में लिया गया। वहीं गौरीघाट में दुर्गानगर गार्डन के बाजू से गौरीघाट निवासी 40 वर्षीय बलराम झारिया ने लगभग 6 माह पहले विकास अहिरवार के लिए फोटोग्राफी का ठेका नवीन और हर्षित को दिया था। गत रात लगभग 10.30 बजे ग्राम छिवला में नवीन और हर्षित मिले जिससे बलराम ने फोटो और वीडियो मांगे तो दोनों उसके साथ गाली गलौज करने लगे, गालियां देने से मना करने पर नवीन ने चाकू से उसकी जांच पर हमला कर दिया और जान से मारने की धमकी दी। पुलिस ने दोनों आरोपियों के खिलाफ रिपोर्ट पर धारा 296, 118(1), 351(3), 3(5) बीएनएस का अपराध पंजीबद्ध कर विवेचना में लिया गया।

खेत में सर्प दंश से महिला की मौत

जबलपुर। मझौली थाना अंतर्गत ग्राम अभाना में चारा काटने खेत गई एक महिला की सांप के काटने पर मौत हो गई। पुलिस ने मर्ग कायम कर मामला जांच में लिया है। मझौली पुलिस थाने से प्राप्त जानकारी के अनुसार ग्राम अभाना निवासी 50 वर्षीय जीराबाई काछी गत शाम लगभग 5-6 बजे चारा काटने खेत गई थी जो देर शाम तक घर नहीं पहुंची तो उसका बेटा राहुल काछी खेत जाकर देखा तो उसकी मां जीराबाई खेत में पड़ी थी, जिसे पैर में सांप ने काट लिया था और इसी वजह से जीराबाई की मौत हो गई। पुलिस ने पंचनामा कार्रवाई कर शव को पोस्टमार्टम के लिए भिजवाते हुए मर्ग कायम कर मामला जांच में लिया है।



श्री ओम प्रकाश लाल श्रीवास्तव- जवाहरलाल नेहरू कृषि विश्वविद्यालय से सेवानिवृत्त श्री ओम प्रकाश लाल श्रीवास्तव का स्वर्गवास हो गया है। श्री जय प्रकाश श्रीवास्तव के बड़े भाई एवं आशीष एवं आनंद के पिताजी थे। अंतिम यात्रा उनके निज निवास पंजाब बैंक के पीछे सुहागी से आज मंगलवार को 10 बजे ग्वारीघाट मुक्तिधाम के लिए प्रस्थान करेगी। श्रीमती जसवीर कौर वाधवा- मदनमहल निवासी श्री गुरुचरण सिंह वाधवा के धर्मपत्नी श्रीमती जसवीर कौर वाधवा (80) का निधन हो गया। अंतिम संस्कार गुप्तेश्वर मोक्षधाम में किया गया। श्री दिनकर विष्णुपंत पांडे- सत्यानंद विहार रामपुर निवासी श्री दिनकर विष्णुपंत पांडे (95) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती छोटो बाई चौधरी- भानतलैया सिंधी कैप निवासी श्री रम्यत चौधरी की धर्मपत्नी श्रीमती छोटो बाई चौधरी (63) का निधन हो गया। अंतिम संस्कार करियापाथर रमशान भूमि में किया गया।

श्री जगतपाल श्रीवास- नारायण नगर गुलीआ गढ़ा निवासी श्री जगतपाल श्रीवास (75) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री हरदेव सिंह- मदनमहल गुप्तेश्वर वार्ड निवासी श्री हरदेव सिंह (86) का निधन हो गया। अंतिम संस्कार गुप्तेश्वर मोक्षधाम में किया गया। श्रीमती विमला थापा- शारदा नगर रांछी निवासी श्री भीम बहादुर थापा की धर्मपत्नी श्रीमती विमला थापा (65) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री राहुल चौधरी- भानतलैया चौधरी माहल्ला निवासी श्री जगदीश चौधरी के पुत्र श्री राहुल चौधरी (30) का निधन हो गया। अंतिम संस्कार करियापाथर रमशान भूमि में किया गया। श्री तुलसी दास केवट- जोगी मोहल्ला गोरखपुर निवासी श्री तुलसी दास केवट का निधन हो गया। अंतिम संस्कार गौरीघाट मुक्तिधाम में संपन्न हुआ। श्री विजय चौधरी- चांदमारी तलैया लालमाटी निवासी श्री दुग्धो लाल चौधरी के पुत्र श्री विजय चौधरी (38) का निधन हो गया। अंतिम संस्कार करियापाथर रमशान भूमि में किया गया।

श्री अक्षत श्रीवास्तव- बीटी तिराहा गढ़ा निवासी श्री आनंद श्रीवास्तव के पुत्र श्री अक्षत श्रीवास्तव (26) का निधन हो गया। अंतिम संस्कार गौरीघाट रमशान भूमि में किया गया। श्रीमती कमला रानी- ई 58, संजीवनी नगर निवासी श्री मोहन दास की धर्मपत्नी श्रीमती कमला रानी (92) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री अभिषेक कोल- छुई खदान जीसीएफ राम मंदिर के पीछे निवासी श्री मुन्ना लाल कोल के पुत्र श्री अभिषेक कोल (24) का निधन हो गया। अंतिम संस्कार गौरीघाट रमशान भूमि में किया गया। श्रीमती विमला बाई चौबे- महेंद्र टावर सुहागी जीसीएफ कॉलोनी निवासी श्री द्वारका प्रसाद चौबे की धर्मपत्नी श्रीमती विमला बाई चौबे (85) का निधन हो गया। अंतिम संस्कार गौरीघाट मुक्तिधाम में संपन्न हुआ।



श्री अमित कुमार खटीक- खेरमाई खटीक माहल्ला निवासी श्री गुलाब खटीक के पुत्र श्री अमित कुमार खटीक (43) का निधन हो गया। अंतिम संस्कार करियापाथर रमशान भूमि में किया गया। श्री गिरिजा प्रसाद मिश्रा- तिलहरी निवासी श्री गिरिजा प्रसाद मिश्रा (55) का निधन हो गया। अंतिम संस्कार गौरीघाट मुक्तिधाम में संपन्न हुआ।

हरिभूमि विजी/शेक/उरावन, पगड़ी रम, पुष्पवर्षि संबंधी संदेश प्रकाशित कराने के लिए

चित्र सहज:-	100/- से.जी.	वैकल्पिक/सर्वट 300/-
चित्र सहज:-	100/- से.जी.	रंजीन 400/-
चित्र सहज:-	100/- से.जी.	रंजीन 1100/-

सम्पर्क करें विज्ञापन विभाग-9303108294, 9407362160



सम्मान पाकर उत्साहित हुए मेधावी छात्र-छात्राएं

जबलपुर। शहर के ऐसे मेधावी छात्र-छात्राओं को जिन्होंने गली-कूचों में रहकर बगैर कोई संसाधन के दसवीं, बारहवीं कक्षा में सर्वोच्च अंक प्राप्त कर शहर को गौरवान्वित किया है, ऐसे मेधावी छात्र-छात्राओं के उत्साहवर्धन हेतु मप्र मुस्लिम विकास परिषद की जबलपुर इकाई ने एक कार्यक्रम सुपर मार्केट कॉफी हाउस में आयोजित कर सम्मानित किया। कार्यक्रम आयोजक मुस्लिम विकास परिषद के जिलाध्यक्ष डॉ. मुईन अंसारी ने बताया कि वरिष्ठ कांग्रेस नेता मधु चौधरी, टीकाराम कोष्टा, पत्रकार हाजी मुईन खान, अशफाक आरिफ, एएस सिद्दीकी, डॉ. प्रवीण मिश्रा के मुख्य आतिथ्य तथा वरिष्ठ कांग्रेस नेता साबिर उस्मानी, जावेद राईन, अलीम मंसूरी, मेहताब अली, इस्लाम अली एवं डॉ. मुईन अंसारी की अध्यक्षता में सर्वोच्च अंक प्राप्त छात्रा स्नेहा उपाध्याय, जोया अली, कहकशां अंजुम, शाईजा फातिमा, सानिया अंसारी, छात्र मो. अशहद को स्मृति चिन्ह देकर व मिष्ठान खिलाकर सम्मानित किया गया। इस दौरान मप्र मुस्लिम विकास परिषद के प्रदेशाध्यक्ष एड. मो. माहिर खान भोपाल के संदेश का वाचन किया गया कि मेधावी छात्र-छात्राओं को भविष्य में अध्ययन हेतु परिषद पूर्ण सहयोग करेगी। कार्यक्रम में अधिवक्ता दिनेश उपाध्याय, काजी जिया, अशरफ अली, मशकूर अहमद, मुख्तार अंसारी, सलीम खान, अहमद रजा, फैजान कुरैशी, इरफान कुरैशी, गुलाम सावरी, जावेद मिर्जा, तारिक कुरैशी, शाहिद कुरैशी, मो. अशरफ, मुजफ्फर कुरैशी आदि की उपस्थिति रही। कार्यक्रम का संचालन पत्रकार हाजी मुईन खान ने तथा आभार प्रदर्शन डॉ. मुईन अंसारी ने किया।

रात में पशुओं को बंद कर संतों से कर रहे अभद्रता सैलवारा आश्रम प्रांगण को कुछ ग्रामीण कांजी हाउस में तब्दील करने आमादा

हरिभूमि न्यूज सिहोरा।

तहसील के दिव्य संत प्रकाशवन अवधूत महाराज के आश्रम शैलेश्वर धाम सैलवारा में कुछ स्थानीय ग्रामीण रात के समय जबरन आवारा पशुओं को आश्रम परिसर की बाउंड्री के अंदर बंद कर देते हैं और सुबह ही निकालते हैं। अगर संत जन रोकने का प्रयास करते हैं पर ग्रामीण उनसे अभद्रता पूर्वक व्यवहार करते हैं। पशुओं द्वारा मंदिर परिसर में की जा रही गंदगी से सफाई व्यवस्था चरमराई हुई है।

सिहोरा से मझगवां के पास स्थित शैलवारा धाम आश्रम में ग्राम के ही कुछ लोग काजी हाउस बंद होने की वजह से आवारा पशुओं को आश्रम परिसर की बाउंड्री के अंदर भेजकर गेट बंद कर देते हैं। जिन्हें आश्रम के संतो द्वारा रोका भी गया किंतु दबंगई करते कुछ तत्व जबरन मवेशियों को बाउंड्री के अंदर प्रतिदिन बंद कर देते हैं। जिससे आश्रम की सफाई व्यवस्था चरमराई हुई है साथ ही चारों तरफ गोबर ही फैला रहता है आश्रम में कार्य करने वाले सभी सन्त और गुरु जी के सेवदार बुजुर्ग



हैं जिनको सफाई करने में बहुत मेहनत करनी पड़ती है। मंदिर परिसर में आवारा पशु एक आम समस्या है। बंदूक और और मंदिर के समरखाव करने वाले कर्मचारियों और आसपास के लोगों के लिए कई तरह की परेशानियां पैदा कर रही है इससे मंदिर की पवित्रता का खंडन, श्रद्धालुओं को नुकसान, और गंदगी से बीमारियां फैलने का खतरा बना हुआ। ऐसे में यदि संत इन

लोगों को रोकते हैं तो अभद्र व्यवहार किया जाता है। जबकि यह आश्रम पूरे क्षेत्र सहित सभी अनुयायियों के धार्मिक आस्था का केंद्र भी है जिसकी वजह है आश्रम में आने वाले भक्तों में इस प्रकार की गंदगी से नाराजगी भी है। अनेक भक्तों ने प्रशासन से मांग की है कि वह इस ओर ध्यान देकर आश्रम को कांजी हाउस बनने से रोके।

परिचित के युवक ने किया चाकू से वार

जबलपुर। बरगी थाना अंतर्गत ग्राम बरबटी में एक महिला पर युवक ने धारदार हथियार से जानलेवा हमला किया। महिला अपनी दो साल की बच्ची और एक युवक के साथ बरबटी घूमने गई थी। हमलावर महिला का पूर्व परिचित बताया जा रहा है। हमले में घायल महिला को अस्पताल में भर्ती कराया गया है, जहां उसकी हालत गंभीर बताई जा रही है। बरगी थाना प्रभारी कमलेश चौरिया ने बताया कि घायल महिला कविता गुप्ता, बल्देवबाग क्षेत्र की रहने वाली है। जो अपनी 2 साल की बेटी के साथ नमन विश्वकर्मा नामक युवक के साथ बरबटी गांव के पास

बरगी घूमने गई महिला जानलेवा हमले में गंभीर

घूमने आई थी। नमन गढ़ा थाना क्षेत्र का निवासी है और उसका माहिला से पुराना परिचय था। किसी बात को लेकर दोनों के बीच विवाद हुआ, जिसके बाद नमन ने आवेग में आकर चाकू जैसे धारदार हथियार से महिला पर 5 से 7 बार हमला कर दिया। इस वीभत्स घटना की सबसे दर्दनाक बात यह रही कि महिला की दो साल की मासूम बच्ची पूरी वारदात की गवाह बनी। घटना के बाद आरोपी फरार हो गया है उसने अपना मोबाइल भी बंद कर लिया है। पुलिस ने आरोपी के खिलाफ रिपोर्ट पर धारा 109 बीएनएस के तहत हत्या के प्रयास का मामला दर्ज कर लिया है। आरोपी अभी फरार है।

बाउंसर्स का जुलूस निकालते समय बड़ी संख्या में मौजूद रहा पुलिस बल पत्रकारों से मारपीट के आरोपियों का निकाला जुलूस

हरिभूमि न्यूज़ ▶▶ रायपुर

छत्तीसगढ़ की राजधानी रायपुर के डॉ. भीमराव अंबेडकर अस्पताल (मेकाहारा) में पत्रकारों के साथ मारपीट के मामले में पुलिस ने तीन आरोपियों को अरेस्ट किया है। सोमवार को जयस्तंभ चौक से सभी आरोपी बाउंसर्स का जुलूस निकाला गया। इस मौके पर पुलिस के सीनियर अधिकारी-कर्मचारी मौजूद रहे।

पत्रकारों ने किया था विरोध प्रदर्शन



अस्पताल परिसर में पत्रकारों को वाकूबाजी से पीड़ित वर्ग की रिपोर्टिंग करने से रोका गया। मामला तब और बढ़ गया जब बाउंसर सप्लाई करने वाली एजेंसी का संचालक वसीम अस्पताल में पिस्तौल लेकर पहुंच गया। उन्होंने अपने तीन बाउंसर के साथ मिलकर पत्रकारों को धमकाया। इतना ही नहीं पुलिस की मौजूदगी में महिला सुरक्षाकर्मियों को अस्पताल के गेट से बाहर निकालकर पत्रकारों को धकेला। विवाद बढ़ने पर पुलिस ने पत्रकारों को रोका। इससे गुस्से से सभी पत्रकार बाउंसर के खिलाफ कार्रवाई की मांग को लेकर विरोध प्रदर्शन पर बैठ गए। तीन घंटे के बाद भी जब कोई कार्रवाई नहीं हुई तो पत्रकारों ने मुख्यमंत्री आवास का घेराव किया। सूचना पर रायपुर के एसएसपी लाल उमेश सिंह मौके पर पहुंचे।

अस्पताल के अधीक्षक ने घटना के लिए मांगी माफ़ी

इसके बाद अस्पताल के अधीक्षक डॉ. संतोष सोनकर सीएम हाउस गेट पर पहुंचे। उन्होंने दुर्व्यवहार को लेकर माफ़ी मांगी। कहा कि अस्पताल की सुरक्षा में लगी कॉल मैन्सिंस के टैडर को निरस्त करने की अनुशंसा को लेकर सरकार को पत्र लिखेंगे। वहीं धरने पर बैठे रायपुर प्रेस क्लब के अध्यक्ष प्रफुल्ल ठाकुर से स्वास्थ्य मंत्री श्याम बिहारी जायसवाल ने फोन पर बातचीत की। इस पर मंत्री ने कहा कि पत्रकारों को इस तरह से धमकाने वाले लोगों को मिट्टी में मिला दिया जाएगा। मामले में सख्त कार्रवाई की जाएगी। इसके बाद पत्रकारों ने धरना स्थगित किया।

घटना के बाद परिजनों के साथ झाड़फूक के चक्कर में हुई देरी जमीन पर सो रही महिला की सर्पदंश से मौत

हरिभूमि न्यूज़ ▶▶ जशपुर

जिले के कुनकुरी थाना क्षेत्र से सर्पदंश की खबर सामने आई है। विशेष पिछड़ी जनजाति कोरवा समाज की एक 49 वर्षीय महिला सनारी बाई की सर्पदंश से मौत हो गई। घटना 25-26 मई की दरम्यानी रात तीन बजे की है, जब लोटपानी गांव में जमीन पर सो रही महिला को जहरीले कुरैत सांप ने डस लिया। सर्पदंश के बाद सनारी बाई ने अस्पताल जाने की बजाय झाड़फूक का सहारा लिया। वह तीन बजे रात अपने नाती के साथ डेढ़ किलोमीटर पैदल चलकर झाड़फूक कराने



पहुंची। छह बजे तक झाड़फूक चलता रहा, तभी वह बेहोश हो गई। मितानिन की मदद से एंबुलेंस बुलाई गई और उसे कुनकुरी के सरकारी अस्पताल लाया गया। जहां मौजूद डॉक्टर ने हालत गंभीर देखकर होलीक्रॉस अस्पताल रेफर कर दिया, लेकिन मृतिका के दामाद लखपति कोरवा के अनुसार, वहां इलाज करने की बजाय कहा गया कि सरकारी अस्पताल में बेहतर दवाई मिलेगी और उसे लौटा दिया गया। आखिरकार सरकारी अस्पताल में ही महिला ने दम तोड़ दिया। कुनकुरी बीएमओ डॉ. के. कुंजर ने बताया कि अस्पताल में 200 बाउल एंटी स्नैक वेनम उपलब्ध है। उन्होंने माना कि झाड़फूक के कारण इलाज में देरी हुई। साथ ही लोगों से अपील की कि जमीन पर न सोएं और सर्पदंश होने पर सीधे अस्पताल पहुंचें। अब बड़ा सवाल ये है कि क्या एक आदिवासी महिला की मौत के लिए सिर्फ अंधविश्वास जिम्मेदार है?

सार्थक और सफल रहा मुख्यमंत्री डॉ. मोहन का दो दिवसीय नई दिल्ली प्रवास

मप्र को देश के अग्रणी राज्यों की प्रथम पंक्ति में स्थापित करने के लिए राज्य सरकार संकल्पित

हरिभूमि न्यूज़ ▶▶ भोपाल

मप्र विकास और लोक कल्याण के संकल्प पथ पर अग्रसर

मुख्यमंत्री डॉ. मोहन यादव ने रविवार को नई दिल्ली में प्रधानमंत्री नरेन्द्र मोदी से सौजन्य भेंट एवं चर्चा की। इसके पहले शनिवार की नीति आयोग की गर्वनिंग बॉडी की बैठक में प्रधानमंत्री मोदी की मप्र के मुख्यमंत्री डॉ. यादव सहित अन्य राज्यों के

प्रदेश में संपन्न महत्वपूर्ण विकास कार्यों पर प्रस्तुति

नीति आयोग की बैठक में मप्र सरकार की ओर से विभिन्न विकास परक कार्यों और योजनाओं की उपलब्धि विस्तार से सबसे सामने रखी गई। बैठक में सभी सहभागियों ने एक स्वर में वर्ष 2047 तक भारत को विकसित राष्ट्र बनाने का संकल्प लिया। प्रधानमंत्री मोदी ने वर्ष 2047 तक भारत की अर्थव्यवस्था को 30 ट्रिलियन डॉलर तक पहुंचाने का लक्ष्य रखा है। मप्र देश की अर्थव्यवस्था में 2 ट्रिलियन डॉलर का योगदान देना। प्रधानमंत्री ने राज्यों से आह्वान किया कि इस लक्ष्य की पूर्ति के लिए सभी राज्य अपना-अपना योगदान दें। जनकल्याणकारी योजनाओं के माध्यम से गरीब, किसान (अन्नदाता), महिला और युवाओं को लाभ दिया जाए। मेड इन इंडिया (स्वदेशी) को बढ़ावा देते हुए स्वास्थ्य से लेकर सभी क्षेत्रों में योजनाएं तैयार की जाएं।

मुख्यमंत्रियों से भेंट हुई थी। मुख्यमंत्री ने रविवार को शीर्ष नेताओं की उपस्थिति में राष्ट्रीय जनतांत्रिक गठबंधन की मुख्यमंत्री परिषद की बैठक में हिस्सा लिया। मुख्यमंत्री का दो दिवसीय नई दिल्ली प्रवास सार्थक और सफल रहा।

मुख्यमंत्री डॉ. यादव शनिवार को नई दिल्ली में प्रधानमंत्री नरेन्द्र मोदी की अध्यक्षता में नीति आयोग की शासी परिषद (गर्वनिंग काउंसिल) की 10वीं बैठक में शामिल हुए। यह बैठक 'विकसित राज्य फॉर विकसित भारत@2047' थीम पर केंद्रित थी। मुख्यमंत्री ने बैठक में शामिल होकर प्रधानमंत्री मोदी का मार्गदर्शन प्राप्त किया और इस बैठक को भारत के भविष्य निर्माण की दिशा में एक ऐतिहासिक पहल बताया। मुख्यमंत्री ने सोशल मीडिया 'एक्स' पर कहा कि प्रधानमंत्री के दूरदर्शी नेतृत्व में सभी राज्य 'टीम इंडिया' की भावना के साथ कार्य कर रहे हैं। उन्होंने कहा कि आज मप्र विकास और लोक कल्याण के संकल्प पथ पर अग्रसर है। निरंतर नए प्रतिमान स्थापित कर रहा है। प्रधानमंत्री मोदी के 'विकसित भारत-आत्मनिर्भर भारत' के निर्माण के विजन से प्रेरित होकर मप्र को देश के अग्रणी राज्यों की प्रथम पंक्ति में स्थापित करने के लिए राज्य सरकार संकल्पित है।

ऑपरेशन सिंदूर की सफलता पर प्रधानमंत्री मोदी को बधाई दी

मुख्यमंत्री डॉ. यादव ने ऑपरेशन सिंदूर के लिए प्रधानमंत्री मोदी को बधाई दी और उनका आभार माना। अन्य राज्यों के मुख्यमंत्रियों ने भी प्रधानमंत्री को बधाई दी। आधुनिक तकनीक की मदद से आंतकियों को उनके घर में घुसकर मारना एक बड़ी उपलब्धि है। मुख्यमंत्री की नई दिल्ली प्रवास के दौरान अनेक राष्ट्रीय नेताओं, अन्य राज्यों के मुख्यमंत्रियों, मध्यप्रदेश के सांसदगण, निर्वाचित जनप्रतिनिधियों से मुलाक़ात और बातचीत हुई।

समाज के प्रत्येक वर्ग को जोड़ने वाला संवाद कार्यक्रम मन की बात

मुख्यमंत्री डॉ. यादव ने प्रधानमंत्री मोदी के राष्ट्रवासियों से निरंतर संवाद के माध्यम 'मन की बात' के 122वीं कड़ी का रविवार को नई दिल्ली प्रवास के दौरान श्रवण किया। मुख्यमंत्री ने मन की बात कार्यक्रम का श्रवण करने के पश्चात कहा कि मन की बात कार्यक्रम जन संवाद का अनूठा माध्यम है। यह कार्यक्रम राष्ट्र निर्माण की दिशा में सामूहिक चेवना जागृत करने का अनुपम प्रयास है। प्रधानमंत्री मोदी का मन की बात कार्यक्रम युवा शक्ति, ग्रामीण विकास, महिला सशक्तिकरण, गरीब कल्याण, पर्यावरण संरक्षण और नवाचार से लेकर समाज के प्रत्येक वर्ग को जोड़ने वाला संवाद कार्यक्रम है, जो राष्ट्रवासियों को नहीं ऊर्जा और दिशा देता है। प्रधानमंत्री के ओजस्वी, प्रेरणादायक और दूरदर्शी विचार राष्ट्र सेवा, सामाजिक जागरूकता और जनहित में कार्य करने की सतत प्रेरणा देते रहते हैं।

आईजी ने एसपी ग्रामीण को जारी किया आदेश

हरिभूमि न्यूज़ ▶▶ भोपाल

भोपाल ग्रामीण के आईजी अभय सिंह ने एक आदेश जारी किया है, जिसमें कहा गया है कि देहात के थानों में निरीक्षकों की तैनाती ही की जाए। पुलिस लाइन में चार निरीक्षक हैं, इसके बाद भी देहात के थानों में थाना प्रभारी के तौर पर उप निरीक्षकों की पदस्थापना है। दरअसल बैरसिया, नजीराबाद, परवलिया और गुनागा में उप निरीक्षक थाना प्रभारी है, जबकि यह निरीक्षक स्तर के थाने हैं। आदेश में पुलिस लाइन में तैनात निरीक्षक नरेन्द्र

थाना प्रभारी के तौर पर एसआई की जगह निरीक्षक होंगे तैनात

कुलस्ते, शहबाज खान और कार्यवाहक निरीक्षक गोपाल सिंह चौहान और वीरेन्द्र सेन का भी उल्लेख किया गया है। आईजी ने एसपी ग्रामीण प्रमोद सिन्हा को आदेश जारी कर कहा है कि थाना प्रभारी के स्वीकृत पद स्तर के अनुरूप ही अधिकारियों को थाना प्रभारी के तौर पर पदस्थ किया जाए। आदेश जारी करने का एक कारण यह भी माना जा रहा है कि निरीक्षक स्तर के अधिकारी मौजूद होने के बाद भी उप निरीक्षकों को थाना प्रभारी के तौर पदस्थ किया जाना व्यवहारिक नहीं है। इससे रिजर्व पदस्थ निरीक्षकों में असंतोष उत्पन्न होता है।

भाजपा प्रदेश अध्यक्ष ने भोपाल में सुना मन की बात कार्यक्रम

विष्णुदत्त ने कहा ऑपरेशन सिंदूर से देशवासियों का दिल गर्व से मरा

पीएम मोदी के नेतृत्व में भारत दुनिया की चौथी अर्थव्यवस्था बना: शर्मा

हरिभूमि न्यूज़ ▶▶ भोपाल

भारतीय जनता पार्टी के प्रदेश अध्यक्ष व खजुराहो सांसद विष्णुदत्त शर्मा ने रविवार को खटलापुर मंदिर परिसर, जहांगीराबाद में पीएम नरेन्द्र मोदी की मन की बात कार्यक्रम को सुना। कार्यक्रम के बाद उन्होंने कहा कि पीएम मोदी एवं केन्द्रीय गृहमंत्री अमित शाह आतंकवाद को समाप्त करने के लिए पूरे संकल्प के साथ जुटे हैं। देश की 140 करोड़ जनता का संकल्प है कि आतंकवाद पूरी दुनिया से समाप्त होगा और इसकी शुरुआत हो गई है।



पाकिस्तान को घुटने टेकने पर मजबूर किया

भाजपा प्रदेश अध्यक्ष ने कहा कि पीएम मोदी ने मन की बात कार्यक्रम में कहा कि ऑपरेशन सिंदूर के बाद हमारी जेनाओं के पराक्रम से पाकिस्तान को घुटने टेकने के लिए मजबूर किया। उन्होंने देश में वोकल फॉर लोकल अभियान शुरू किया, उसे आज हर भारतीय ने अपनाया है। ऑपरेशन सिंदूर में भी मेक इन इंडिया और मेड इन इंडिया ने अपना लोहा मनवाया है। इसने और शायद के लिए भारत के डेस्टिनेशन चुनने को लेकर बात की है। अब लोग अगर दुष्टियों में कहीं घुसने जाना चाहते हैं तो विदेशों में नहीं भारत के डेस्टिनेशन में जाना चाहते हैं। मन की बात में पीएम ने झेन दीदी, लखपति दीदी का जिक्र कर कहा कि हमारी बहनों का आजीविका, रोजगार का बड़ा माध्यम बन गया है। उन्हें झेन ऑपरेटर नहीं, स्कॉर्ड रीजिस्ट्रार का नाम दिया गया है।

तीन जेसीबी की मदद से 21 दुकान व घर गिराए

अतिक्रमण के खिलाफ बड़ी कार्रवाई

हरिभूमि न्यूज़ ▶▶ सूरजपुर

छत्तीसगढ़ के सूरजपुर जिले के भैयाथान मार्ग पर लगे बसदेई चौक के मुख्य मार्ग पर सड़क मद की सरकारी जमीन पर वर्षों से कब्जा जमाए बैठे घरों और दुकानों पर जिला प्रशासन ने बड़ी कार्यवाही की है। प्रशासन की टीम ने तीन जेसीबी से 21 दुकानों व

नोटिस के बावजूद नहीं हटाया अतिक्रमण

जिला प्रशासन से जुड़े सूत्रों ने बताया कि बसदेई चौक पर सड़क मद की जमीन पर अवैध कब्जे को हटाने के लिए एक महीने पहले नोटिस जारी किया गया था। इसके बाद भीते दिन एक और नोटिस देकर अतिक्रमणकारियों को जमीन खाली करने की अंतिम चेतावनी दी गई थी। बावजूद इसके, कई दुकानदारों और परिवारों ने नोटिस को गंभीरता से नहीं लिया। नतीजतन, प्रशासन को सख्त कदम उठाना पड़ा। कार्रवाई के दौरान बनी हड़कंप जैसी स्थिति आज जैसे ही जिला प्रशासन, पुलिस बल, एसडीएम सूरजपुर, तहसीलदार और राजस्व विभाग की संयुक्त टीम बसदेई चौक पहुंची, वहां अफरा-तफरी मच गई। करीब तीन जेसीबी मशीनों की गड़गड़ाहट के बीच प्रभावित परिवार अपने सामान को बचाने के लिए भागदौड़ करते नजर आए। करीब आधा दर्जन दुकानें भी इस कार्रवाई की जद में आईं, जिन्हें ध्वस्त कर दिया गया।

शादी करने की बात पर बड़ा मामला, थाना कुकदूर की घटना युवती का गला दबाया और गुफा में छिपाकर भागे

हरिभूमि न्यूज़ ▶▶ कबीरधाम

जिले के थाना कुकदूर ने हत्या का प्रयास और बंधक बनाए जाने के मामले में कार्रवाई करते हुए दो आरोपी को गिरफ्तार में किया गया है। ये मामला 21 मई का है। एसडीओपी पंडरिया भूपत सिंह धर्नाश्रि ने बताया कि एक युवती अपनी रिश्तेदारी की एक शादी समारोह में शामिल होने के लिए ग्राम मुनमुना थाना कुकदूर क्षेत्र में आई थी। 22 मई की शाम वह अपने पुराने परिचित रवि मरकाम के घर चली गईं, जहां उस समय रवि मौजूद नहीं था। रवि ने बाद में उसे कॉल कर अपनी गाड़ी में अपने साथी अजीत



मरकाम के साथ बिठिया और उसे बदौरा जंगल की ओर ले गया। जंगल में दोनों के बीच शादी कर साथ रहने की बात को लेकर विवाद हुआ। इस दौरान रवि ने युवती से मारपीट की और दुपट्टे से गला दबा दिया। जिससे वह बेहोश हो गई। भरा हुआ समझकर युवती को जंगल के एक पत्थरनुमा खोह (गुफा) में छुपाकर भाग गए।

पिकनिक मनाने आए लोगों ने की मदद

23 मई की शाम को पंडरिया क्षेत्र के कुछ युवक पिकनिक मनाने बदौरा जंगल पहुंचे, जहां उन्हें युवती की हल्की आवाज सुनाई दी। युवकों ने साहस और सजगता दिखाते हुए उसे बाहर निकाला। 112 की टीम द्वारा युवती को सामुदायिक स्वास्थ्य केंद्र पंडरिया ले जाया गया, जहां से युवती को जिला अस्पताल रेफर किया गया। हालत गंभीर होने पर उसे हायर सेंटर रेफर किया गया है। फिलहाल, युवती विस्तृत बयान देने की स्थिति में नहीं है। प्रारंभिक पूछताछ में युवती द्वारा उक्त घटनाक्रम की जानकारी दी गई है।

दोनों आरोपियों को किया गिरफ्तार

पूछताछ और मेडिकल रिपोर्ट के आधार पर अन्य धाराएं भी जोड़ी जा सकती हैं। वारदात में शामिल दोनों आरोपी रवि मरकाम पिता बुद्ध सिंह मरकाम उम्र 20 वर्ष निवासी मुनमुना व अजीत मरकाम को हिरासत में लेकर थाना कुकदूर में भारतीय न्याय संहिता की धारा 109(1), 140(2) के तहत अपराध दर्ज कर वैधानिक कार्रवाई की गई। दोनों आरोपियों को बीते रविवार की देर शाम गिरफ्तार कर व्यापार में पेश किया गया, जहां से जेल भेज दिया गया है। जिले के एडिशनल एसपी पुष्पेंद्र बघेल ने नागरिकों से अपील किया है कि किसी भी प्रकार की सदिग्ध या आपराधिक गतिविधियों की जानकारी तत्काल पुलिस को दें, ताकि समय पर कार्रवाई कर पीड़ितों को न्याय दिलाया जा सके। पिकनिक में गए युवकों की सराहना की है। उनकी तत्परता से एक युवती की जान बच गई जो सराहनीय है।

बड़वानी जिले के लोटनपुर में गुजराती समाज के कार्यक्रम में पहुंचे राज्यपाल

वनों को समाप्त करने का दुष्परिणाम है जलवायु परिवर्तन

हरिभूमि न्यूज़ ▶▶ भोपाल

वर्तमान समय में मौसम कुछ ऐसा चल रहा है कि सुबह ठंड लगती है, दोपहर में तेज गर्मी एवं शाम होने तक बारिश होने लगती है। यह सब जलवायु परिवर्तन के कारण हो रहा है। जलवायु परिवर्तन के लिए हम मनुष्य ही दोषी हैं, क्योंकि हमने वनों को काटकर उन्हें समाप्त कर दिया है। प्रकृति ने हर मौसम के लिए चार माह का समय निर्धारित किया है, परन्तु मनुष्य ने अपने स्वार्थ के लिए वनों को समाप्त कर प्रकृति के चक्र में अवरोध उत्पन्न किया है। वर्तमान में मौसम का जो स्वरूप है, उसके लिए यह आवश्यक है कि हम सभी अधिक से अधिक पौधे लगाकर प्रकृति का पुनः श्रृंगार करें। राज्यपाल पटेल ने यह बात रविवार को बड़वानी जिले की राजपुर तहसील के ग्राम पंचायत इंद्रपुर के ग्राम लोटनदेव में गुजराती चारण समाज न्यास की ओर से आयोजित कार्यक्रम के दौरान कहीं।

वर्तमान समय में मौसम के बदलते स्वरूप के लिए पेड़ लगाना अत्यंत आवश्यक

प्रकृति ने हमें बहुत कुछ दिया

राज्यपाल पटेल ने कहा कि प्रकृति ने हमें बहुत कुछ दिया है, परन्तु मनुष्य ने तो सिर्फ लिया ही लिया है। प्रकृति ने मनुष्य की हर राशि, नक्षत्र के हिस्से से भी पेड़ निर्धारित हैं। अगर हर व्यक्ति वर्षाकाल में मात्र दो ही पौधे लगाकर उन्हें बड़ा करे तो जलवायु परिवर्तन की स्थिति पर नियंत्रण पाया जा सकता है, अन्यथा इसी तरह वनों का दोहन होता रहा तो आने वाले समय में जलवायु परिवर्तन की भयावह स्थिति हमारे समक्ष होगी और हम उसका सामना भी नहीं कर पाएंगे।

बेटियों को शिक्षित जरूर करें

राज्यपाल पटेल ने अपने उद्घोषण में बालिका शिक्षा पर जोर देते हुए कहा कि परिवार एवं समाज के उत्थान के लिए सभी लोग अपनी बेटियों को अनिवार्य रूप से शिक्षित करें, क्योंकि बेटी जब शिक्षित होगी तो वह अपने मायके एवं समुदाय दोनों का नाम रोशन करेगी। शिक्षा के कारण उसकी शादी अच्छे परिवार में होगी, जहां वह अपने बच्चों को भी शिक्षा देकर उनकी भी जीवन संवारेगी। शिक्षित माता ही बच्चों में वे सभी संस्कारों को डाल सकती है, जो आगे चलकर समाज और देश की उन्नति के लिए आवश्यक है, एक शिक्षित मां 100 शिक्षकों के बराबर है।

आवड़ माता का किया पूजन-अर्चन

गाम लोटनदेव पहुंचकर राज्यपाल पटेल ने सबसे पहले गाम में स्थित आवड़ माता के मंदिर में पहुंचकर माता का पूजन-अर्चन कर ग्रामवासियों के सुख एवं समृद्धि की कामना की। साथ ही मंदिर में उनके स्थापक में खड़ी चारण समुदाय की बालिकाओं के सिर पर हाथ रखकर उन्हें आशीर्वाद भी दिया। साथ ही राज्यपाल ने मंदिर के समीप ही त्रिपेणी (पीपल, बरगद, नीम) पौधों का भी रोपण किया। कार्यक्रम के दौरान राज्यपाल, चारण समुदाय के अध्यक्ष वल्लभ भाई पटेल एवं हीरालाल पाटीदार ने गाम नरावला के शहीद नायक बघेल की धर्मपत्नी संतोषी बघेल को पटेल मोटर्स की तरफ से चेक एवं साड़ी देकर सम्मानित किया। राज्यपाल ने कक्षा 12वीं की छात्रा सुश्री राधिका सोनी नेतृत्व 10वीं की छात्रा लीना यादव को प्रशस्ति पत्र एवं चेक देकर सम्मानित किया।

आज शनि जयंती पर होगी विशेष पूजा अर्चना

जबलपुर।

न्याय के देवता, सूर्य पुत्र शनि की जयंती मंगलवार 27 मई को पूरी श्रद्धा और आस्था के साथ मनाई जायेगी। इस अवसर पर नगर के शनि मंदिरों में धार्मिक अनुष्ठान और भंडारे के आयोजन किये गये। शनिदेव को न्याय का देवता भी कहा जाता है वे लोगों के कर्म के हिसाब से उसका फल प्रदान करते हैं। पिछले कुछ वर्षों से शनि जयंती के आयोजन में लोगों की आस्था बढ़ने से भव्य आयोजन होने लगे हैं।

पौराणिक मान्यताओं के मुताबिक हिंदू पंचांग के ज्येष्ठ माह के कृष्ण पक्ष की अमावस्या तिथि पर शनिदेव का जन्म उत्सव मनाया जाता है, जो शनि जयंती के रूप में प्रसिद्ध है। इस दिन शनि भक्ति शनि देव्या, सादे



साती, महादशा या कुण्डली में बने शनि के बुरे प्रभाव से मिले दुःख दरिद्र, कष्ट, संताप, संकट को दूर करने के लिए बहुत अस्त्रदार मानी गई है। शास्त्रों के मुताबिक

शनिदेव पीड़ादायक ही नहीं, बल्कि भाग्य विधाता भी है। यही नहीं शास्त्रों में बताया गया है कि शनिदेव के परिवार के अन्य सदस्य भी हमारे सुख-दुख को नियत

करते हैं। शनि जयंती के दिन मंदिरों में विशेष पूजन होगा। शनि को प्रसन्न करने के लिए हमेशा नीला रूमाल रखे और प्रत्येक शनिवार को शनिचंद्र पर तेल से उसका अभिषेक करें। बीमारी से मुक्ति न मिल रही हो तो बरगद के पेड़ में दूध डालकर 3 बार उसकी परिक्रमा करें और गीली मिट्टी से तिलक करें। शमशान में अपने वजन के बराबर लकड़ी दान करें। गौ-सेवा करें। खाली उड़द के भजिये या बड़े काले कुत्तों को खिलायें। शनिवार को एक कटोरी सरसो के तेल में मुंह देखकर उसका दान करें। विवाह में बिलंब होने की स्थिति में काला काजल (सूरमा) जमीन में दबाएं। हनुमानजी पर चमेली के तेल में मिश्रित चोला चढ़ाये। इस पावन पर्व पर ऐसा करने पर शनिदेव प्रसन्न होंगे और आपके कष्टों का निवारण भी करेगा।

शनि धाम तिलवारा घाट में महाअनुष्ठान
श्री शनिधाम तिलवारा घाट स्थित प्राचीन शनि देव मंदिर में श्री शनि प्रकटोत्सव महापर्व बहुत धूमधाम से मनाया जाता है। हर वर्ष अनुसूचक इस वर्ष भी जबलपुर के सबसे प्राचीन नर्मदा तट पर स्थित शनि धाम तिलवारा घाट में शनि देव महाराज की जयंती के अवसर पर पं.सतीश महाराज, पं.अनिल मिश्रा ने बताया कि प्रातः षष्ठ सुपूर्त में अभिषेक पूजन, 8 बजे से श्री राम चरित मानस पाठ बैठकी, महाभिषेक, श्रृंगार, महाआरती, भोग अर्पित किया जाएगा, सायं 5 बजे से महाभिषेक, पुष्प श्रृंगार, और विशेष रूप से वृंदावन धाम से आये महाराज दिन भर ताजे 56 भोग बनाकर अर्पित करेंगे, हवन और महाआरती होगी, 28 मई को प्रातः 8 बजे से श्रीराम चरित मानस विश्राम, सुंदर काण्ड पाठ हवन-यज्ञ आरती प्रसाद वितरण होगा। पं.सतीश महाराज ने बताया कि शनि जयंती पर विशेष रूप से सरसो तेल से खना हुआ महाभोग भक्त जनों को दिन भर अन्नवत् वितरित किया जाएगा। श्री शनिधाम तिलवारा में विधि विधान से पूजन अर्चना करने का आग्रह पं.सतीश महाराज, पं. अनिल मिश्रा, नितिन शर्मा विशेष भाष्य, नितिन भाटिया, संजय तिवारी ने किया।

महिलाओं ने रखा वट सावित्री का व्रत

पीपल और बरगद की परिक्रमा की गई

जबलपुर। सोमवार को वट सावित्री का पर्व मनाया गया। इस दिन सुहागिनें पति की दीर्घायु और परिवार की सुख शांति के लिए वट सावित्री की पूजा करती हैं। वट सावित्री व्रत में 'वट' और 'सावित्री' दोनों का खास महत्व माना गया है। पीपल की तरह वट या बरगद के पेड़ का भी विशेष महत्व है। पुराणों की मानें तो वट वृक्ष में ब्रह्मा, विष्णु व ब्रह्म तीनों का वास है।

वट सावित्री व्रत का महत्व

इस व्रत में बरगद पेड़ के चारों ओर घूमकर रक्षा सूत्र बांधा और आशीर्वाद मांगा। इस अवसर पर सुहागिनें एक-दूसरे को सिंदूर लगाती हैं। इसके अलावा पुजारी से सत्यवान और सावित्री की कथा सुनती हैं। नवविवाहिता सुहागिनें में पहली बार वट सावित्री पूजा का अलग ही उत्साह रहता है।

वट सावित्री के व्रत के दिन बरगद पेड़ के नीचे बैठकर पूजन, व्रत कथा सुनने से मनोकामनाएं पूर्ण होती हैं। इस व्रत में महिलाएं सावित्री-सत्यवान की कथा सुनती हैं। वट वृक्ष के नीचे बैठकर ही सावित्री ने अपने पतिव्रत से पति सत्यवान को देवता जीवित कर लिया था। दूसरी कथा के अनुसार मार्कण्डेय ऋषि को



भगवान शिव के वरदान से वट वृक्ष के पत्ते में पैर का अंगूठा चूसते हुए बाल मुकुंद के दर्शन हुए थे, तभी से वट वृक्ष की पूजा की जाती है। वट वृक्ष की पूजा से घर में सुख-शांति, धनलक्ष्मी का भी वास होता है। वट वृक्ष रोग नाशक भी है।

दुर्गा हनुमान मंदिर परिसर में वट सावित्री पूजन

श्री दुर्गा हनुमान मंदिर सरस्वती कालोनी में वट सावित्री मनाया गया। इस अवसर पर पुजारी पं.वीरेंद्र दुबे ने बताया इस व्रत में वट वृक्ष की

शेष क्रमोन्नति/ समयमान वेतनमान जारी किया जाए

जबलपुर। मध्यप्रदेश तृतीय वर्ग कर्मचारी संघ ने बताया कि प्राथमिक एवं माध्यमिक शिक्षकों की क्रमोन्नति वेतनमान सूची एवं उच्च माध्यमिक शिक्षकों के समयमान वेतनमान सूची आज दिनांक तक जारी नहीं की गई है, जबकि अन्य जिलों में सूची जारी हो चुकी है, इस संबंध में जबलपुर जिले में विज्ञप्ति, ज्ञापन के माध्यम से कई बार मांग उठाई गई लेकिन अभी तक अध्यापकों की सूची का कार्य अधर में अटका हुआ है, जिससे प्राथमिक एवं माध्यमिक एवं उच्चतर माध्यमिक शिक्षकों में भारी आक्रोश है। संघ के अतुल मिश्रा, नितिन अग्रवाल, रत्नेश मिश्रा, एसके प्रधान, आशीष लाल, सतेन्द्र भट्ट, वीरेंद्र शर्मा, प्रमोद वर्मा, धन्यकुमार लोधी, संतोष पटेल, लकी तिवारी, श्रद्धा सोनी, सुनीता सोनी, रीनु सरावगी, कल्पना सूत्रकार, दीपलता ठाकुर आदि ने जिला शिक्षा अधिकारी से अधूरी सूची को पूर्ण करने की मांग की है, अन्यथा संघ उग्र आंदोलन के लिए बाध्य होगा।

प्रशिक्षण शिविर के प्रतिभागियों को वितरित किए गए प्रशस्ति पत्र

जबलपुर। एमपी पावर मैनेजमेंट कंपनी की केन्द्रीय क्रीड़ा एवं कला परिषद के तत्वावधान में आयोजित ग्रीष्मकालीन शिविर में 14 खेल विधाओं के 900 प्रतिभागियों को परिषद के महासचिव राजीव गुप्ता व परिषद के पदाधिकारियों ने प्रशस्ति पत्र व स्वल्पाहार सामग्री का वितरण किया।

उल्लेखनीय है कि नगर के सबसे विशाल ग्रीष्मकालीन खेल शिविर में हॉकी, फुटबाल, क्रिकेट, वालीबाल, बैडमिंटन, टेबल टेनिस, लॉन टेनिस, कुश्ती, शरीर सौष्ठव व फिजिकल फिटनेस, ताईक्वांडो, स्केटिंग, शूटिंग, एरोबिक्स व योग का 30 दिवसीय प्रशिक्षण प्रदान किया जा रहा है। ग्रीष्मकालीन प्रशिक्षण शिविर के समापन का आयोजन 2 जून को तरंग प्रेक्षागृह में होगा। समापन समारोह में ग्रीष्मकालीन प्रशिक्षण शिविर में 14 खेल विधाओं में सर्वश्रेष्ठ प्रदर्शन करने वाले तीन-तीन प्रतिभागियों को पुरस्कृत किया जाएगा। इस



अवसर पर परिषद के खेल सचिव एससी घोष, सचिव कार्यालय आलोक श्रीवास्तव, प्रबंधक मानव संसाधन पराग मिश्रा व कार्यालय प्रभारी अजय उसकवार सहित सभी खेलों के 40 प्रभारी व प्रशिक्षक उपस्थित थे। केन्द्रीय क्रीड़ा एवं कला परिषद के महासचिव राजीव गुप्ता ने कहा कि इस बार ग्रीष्मकालीन प्रशिक्षण शिविर के उत्साहजनक व

सकारात्मक परिणाम देखने को मिले हैं। शिविर में सिर्फ विद्युत परिवार के बच्चे ही नहीं बल्कि नगर के सभी क्षेत्रों के बच्चे इसमें शामिल हुए हैं। ग्रीष्मकालीन शिविर में प्रतिभागी बच्चे व उनके अभिभावक भी उत्साहित हैं। उनका मानना है कि केन्द्रीय क्रीड़ा एवं कला परिषद अनुशासित, सुव्यवस्थित व बेहतर प्रबंधन शिविर में शामिल होकर उन्हें लाभ मिला है।



राजभाषा निरीक्षण समिति ने इग्नू का किया निरीक्षण

जबलपुर। विगत दिवस भारत सरकार के शिक्षा मंत्रालय की राजभाषा निरीक्षण समिति ने इंदिरा गांधी राष्ट्रीय मुक्त विश्वविद्यालय के क्षेत्रीय केंद्र जबलपुर का राजभाषा निरीक्षण किया और इस अवसर पर अधिकारियों और कर्मचारियों के लिए आयोजित हिन्दी प्रशिक्षण कार्यशाला में सभी के साथ राजभाषा नियम अधिनियम और शासकीय कार्यों में उनके अनुप्रयोग पर विस्तार से चर्चा की। तीन सदस्यीय राजभाषा निरीक्षण दल में मंत्रालय, दिल्ली से उप-निदेशक (राजभाषा) अजय कुमार झा के साथ सुश्री पूनम विमल (एसटीओ) और सुश्री सोनाली (जेटीओ) शामिल थीं। इग्नू क्षेत्रीय केंद्र की ओर से कार्यालय प्रमुख डॉ. सोमासी श्रीनिवास और सहायक क्षेत्रीय निदेशक डॉ. विवेक श्रीवास्तव ने इग्नू में हिन्दी में कार्य की विस्तृत रिपोर्ट समिति को प्रस्तुत की। समिति की ओर से श्री अजय कुमार झा ने क्षेत्रीय केंद्र के कार्यों पर संतोष जताते हुए कहा कि जन-सामान्य को शासकीय कार्यों से पारदर्शी तरीके से जोड़ कर रखने के लिहाज से हिन्दी में अधिकतम कार्य अपेक्षित है। कार्यालय प्रमुख को यह भी ध्यान रखना चाहिए कि कार्यालय में राजभाषा अधिनियम 1963 और राजभाषा नियम 1976 का समुचित पालन किया जा रहा है। क्षेत्रीय निदेशक डॉ. श्रीनिवास ने समिति को आश्वासन दिया कि इग्नू में हिन्दी में कार्य के लिए निर्धारित नियमों और लक्ष्यों के अनुरूप ही कार्य किया जाएगा। प्रशिक्षण कार्यशाला के दौरान विशेषज्ञों का स्वागत डॉ. हरीश कुमार केवट ने किया। आभार ज्ञापन डॉ. विवेक श्रीवास्तव ने किया।

जेएनकेविवि में जवाहर फूड ऑउलेट का हुआ उद्घाटन

युवाओं के लिये रोजगार के लिए प्रेरित करेगा जवाहर फूड मॉडल : कुलपति

जबलपुर। जवाहरलाल नेहरू कृषि विश्वविद्यालय, जबलपुर के खाद्य विज्ञान एवं प्रौद्योगिकी विभाग के द्वितीय जवाहर फूड आउलेट का मध्य उद्घाटन कुलपति प्रो. प्रमोद कुमार मिश्रा के मुख्यआतिथ्य एवं सवालक अनुसंधान सेवार्थ, डॉ. जी के कोठू की अध्यक्षता में संपन्न हुआ। प्रो. प्रमोद कुमार मिश्रा ने अपने उद्घोषण में कहा कि खाद्य विज्ञान विभाग की यह अनूठी और अद्वितीय पहल जहां एक ओर विश्वविद्यालय को आर्थिक एवं तकनीकी आधार देगी वहीं दूसरी ओर युवाओं के लिये रोजगार हेतु एक मॉडल के रूप में प्रेरणा भी देगी। डॉ. जी के कोठू ने बताया कि खाद्य विज्ञान एवं प्रौद्योगिकी विभाग का यह मॉडल वाकई अनुसंधान की दिशा में एक



नया कदम है विभाग द्वारा विभिन्न प्रकार के उत्पादों को विशिष्ट प्रोटोकॉल बनाकर तैयार किया जाता है इन उत्पादों को जवाहर फूड आउटलेट के माध्यम से जनमानस तक विक्रय द्वारा पहुंचाने का सार्थक प्रयास किया जायेगा। खाद्य विज्ञान एवं प्रौद्योगिकी विभाग के विभागाध्यक्ष डॉ. एस.एस. शुक्ला ने बताया कि विभाग द्वारा श्री अन्न संबंधित खाद्य उत्पाद जैसे-कोले चावल, कुटकी चावल, सांवा चावल,

रागी आटा, मल्टीग्रेन आटा, ज्वार पास्ता, रागी पास्ता, उच्चर बिस्किट, बाजरा बिस्किट, मल्टीग्रेन आटा बेड, मल्टीग्रेन मॉफिंस एवं टोटेट तैयार करके जवाहर फूड आउटलेट पर विक्रय हेतु उपलब्ध कराये जायेंगे। कार्यक्रम में सवालक प्रभेक्ष डॉ. ए.के. जैन, अधिष्ठाता छात्र कल्याण डॉ. अमित शर्मा, डायरेक्टर डॉ. आनंद विवेककर्मा, डॉ.विजय कुमार यादव, डॉ. पी.के.सिंह, डॉ. बी.के. दीक्षित, डॉ. श्रीमति अर्चना पांडे, डॉ. श्रीमति अल्पना सिंह, डॉ. श्रीमति अनुष्ठा उपध्याय, सूचना एवं जनसंपर्क अधिकारी डॉ. बी.एस.डिवेदी एवं विश्वविद्यालय के अधिकारी, कर्मचारी तथा छात्र बड़ी संख्या में उपस्थित रहे।

हिंदू-मुस्लिम एकता का अनूठा संदेश देखने मिला

जबलपुर। हजरत ख्वाजा अमीनुद्दीन चिश्ती कचहरी वाले बाबा साहब का शाही संदल जुलूस आज दोपहर 4 बजे नया मोहल्ला स्थित मरहूम चंड खेा के मकान से परंपरागुनार पूरे जोश और शानो-शौकत के साथ रवाना हुआ। संस्कारधानी में अपनी विशिष्ट पहचान रखने वाले इस मशहूर संदल जुलूस की कयादत सज्जादानशौन बाबर खां बंदानवाजी एवं खदिम ए आला चगेज खान अशरफि ने किया। इस बार संदल जुलूस ने एक बार फिर संस्कारधानी की गंगा-जमुनी तहजीब और एकता की अनूठी मिसाल पेश की। जुलूस में राधेश्याम गुप्ता, कवि तिवारी

शानो-शौकत से निकला शाही संदल जुलूस



(बालाघाट), रमेश जेतवार, फहीम सिद्दीकी, दिलीप सिंह ठाकुर, कालीलाल गुप्ता (पचमढ़ी), मोहम्मद इस्माईल बाबा (नागपुर), नफीस मिस्त्री (कटनी), नरेश मलिक, बंटी मंसूरी, शिवम, वन्स खनेजा, अमर भाई सहित प्रदेश व शहर के सभी धर्मों के सैकड़ों लोग शामिल हुए। शाही जुलूस में सजे-धजे ई-रिक्शों पर हरे परचम लहरा रहे थे, जो एक मनमोहक दृश्य प्रस्तुत कर रहे थे। तखियों पर बुजुर्गानेदीन के अनमोल कौल व उपदेश लिखे हुए थे, जो शांति और सद्भावना का संदेश दे रहे थे। बैंड बाजा, भांगड़ा और सजी हुई बगियां जुलूस की रौनक बढ़ा रही थीं। शहनाई वादक

नातिया धुनें पेश कर रहे थे, जिससे माहौल में और भी रूहानियत घुल रही थी। अकीदमदद कव्वालों पर नजराना पेश कर रहे थे। शेर की पोशाक पहने हुए कलाबाज भी जुलूस में शामिल हुए, जो लोगों के आकर्षण का केंद्र बन रहे। जुलूस में शामिल सूफ़ी हजरात और सभी धर्मावलंबियों ने एकता, शांति और सद्भावना का सशक्त संदेश दिया। लगभग 1 किलोमीटर लंबा यह शाही जुलूस बड़ी ओमती, छोटी ओमती, पंशकारी और तहसील होते हुए दरगाह शरीफ पहुंचा, जहाँ मजार शरीफ पर चादर पोशी की गई। नजरो-नयाज के उपरांत लंगर तबरेक का वितरण किया गया।

मानव क्रीड़ा एवं कला एकेडमी के खिलाड़ी सीख रहे ताइक्वांडो एवं जु-जित्सु के हुनर

विभूम आदित्य बाजपेई ने खिलाड़ियों से परिचय कर बढ़ाया मनोबल

जबलपुर। रॉक फोर्ड सोफ्टसोल कम्प्यूटर एकेडमी महानदा मदन महल जबलपुर स्थित मानव क्रीड़ा एवं कला एकेडमी ऑफ इंडिया की मुख्य शाखा महानदा मदन महल जबलपुर में इन दिनों चल रहे ग्रीष्मकालीन मार्शल आर्ट खेल ताइक्वांडो एवं जु-जित्सु खेल प्रशिक्षण शिविर का आयोजन किया गया है जिसमें अंतरराष्ट्रीय मार्शल आर्ट खेल प्रशिक्षक राजकुमार यादव के मार्गदर्शन मध्यप्रदेश प्रशिक्षक जयराज चौधरी, शिवानी बेन, मोहित यादव द्वारा प्रशिक्षण प्रदान कर रहे हैं। ग्रीष्मकालीन मार्शल आर्ट प्रशिक्षण शिविर में खिलाड़ियों से आदित्य कॉन्वेंट सीनियर



स्कंडरॉ स्कूल जबलपुर से प्रबंधक विभूम आदित्य बाजपेई, सानिध्य केयर फाउंडेशन महासचिव पूनम हलदार, सदस्य अभिषेक एवं यादव ने परिचय कर खिलाड़ियों का मनोबल बढ़ाया। इसी दौरान संस्था संस्थापक एवं अंतर्राष्ट्रीय मार्शल आर्ट खेल प्रशिक्षक राजकुमार यादव ने बताया कि इन दिनों खिलाड़ी खूब पसीना बहाकर मार्शल आर्ट खेल ताइक्वांडो (कोरियन कराते) एवं जु-जित्सु (जैपनीज मार्शल आर्ट) की नई-नई

भवन नामांतरण सूचना

सर्व साधारण को सूचित किया जाता है कि श्री अभिषेक श्रीवास्तव पिता स्व. श्री आर.के. श्रीवास्तव मकान नं. 258/1 वार्ड सुभद्रा कुमारी चौहान खुली भूमि - 1424 व.फु. विक्रय पत्र के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें।
संभागीय अधिकारी
संभाग क्रं. 13 मुख्यालय
नगर निगम, जबलपुर

भवन नामांतरण सूचना

सर्व साधारण को सूचित किया जाता है कि श्रीमति मालती विश्वकर्मा पति स्व. श्री अशोक कुमार विश्वकर्मा मकान नं. 623/1 वार्ड सुभद्रा कुमारी चौहान क्षेत्रफल 2164 व.फु. भूतल 1700 व.फु. प्रथम तल 1700 व.फु. द्वितीय तल 1700 व.फु. शायधपुर/सहमती पत्र/ मृत्यु प्रमाण पत्र के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें।
संभागीय अधिकारी
संभाग क्रं. 13 मुख्यालय
नगर निगम, जबलपुर

हाई कोर्ट बार ने उपराष्ट्रपति धनखड़ को किया आमंत्रित

जबलपुर। हाईकोर्ट बार एसोसिएशन, जबलपुर के प्रतिनिधिमेंडल ने नरसिंहपुर पहुंचकर उपराष्ट्रपति जगदीप धनखड़ से मुलाकात की। हाई कोर्ट बार अध्यक्ष धन्य कुमार जैन व सचिव परिशेष त्रिवेदी ने उपराष्ट्रपति धनखड़ को आचार्य विद्यासागर के आवाहारे से प्रारंभ हृद्यकथा में निमित्त शाल गेट किया। साथ ही भारतीय संविधान व न्यायपालिका में अधिवक्तागण की भूमिका विषय पर आयोजित होने जा रहे राष्ट्रीय स्तर के सेमिनार में मुख्य अतिथि के रूप में सम्मलित होने का आमंत्रण पत्र सौंपा। इस दौरान हाई कोर्ट बार के वरिष्ठ उपाध्यक्ष अमित जैन, उपाध्यक्ष प्रशांत अवस्थी, सचिव सचिव योगेश सोनी, कोषाध्यक्ष राजेंद्र प्रताप सिंह, पुस्तकालय सचिव रजनीश उपध्याय, कार्यकारिणी सदस्य मनोज कुशवाहा, सपना तिवारी, विमोद मिश्रा, गरिमा तिवारी, रवींद्र प्रताप सिंह, प्रियंक चंसेरिया व रिसता केहरी उपस्थित थे।

दुर्गा हनुमान मंदिर परिसर में हुआ वट सावित्री व्रत पूजन

जबलपुर। ज्येष्ठमास के कृष्ण पक्ष की अमावस्या तिथि दुर्गा हनुमान मंदिर प्रांगण सरस्वती कालोनी में सुबह से ही मातृशक्तियों द्वारा अखंड सौभाग्य और पवित्रता का प्रतीक वट वृक्ष की रक्षासूत्र रोरी चंदन सुपारी अक्षत नारियल बरगद का का फल मिठाई दीपक इत्र इत्यादि अर्पण कर बड़ी श्रद्धा भाव से पूजन अर्चना आरती कर कथा सुनी सभी ने पेड़ की परिक्रमा करते भजन गीत गाकर धूमधाम से पर्व मनाया। जहां मंदिर के पुजारी पं.वीरेंद्र दुबे ने बताया इस व्रत में वट वृक्ष की पूजन का विधान है, इग्नू ब्रह्मा विष्णु ओर महेश तीनों देवताओं का वास है जिसमें सावित्री माता का विशेष पूजन किया जाता है। इस अवसर पर समिति अध्यक्ष देवेन्द्र नेमा, राजेश

कार्यालय, संभागीय अधिकारी संभाग क्रमांक 13 मुख्यालय, नगर निगम, जबलपुर

पत्रांक-स.अधि./13/मुख्यालय/2025-26 एम/25 दिनांक- 26/05/2025

भवन नामांतरण सूचना

सर्व साधारण को सूचित किया जाता है कि श्री वीरेंद्र कुमार मनवानी पिता श्री नारायण दास मनवानी 2. श्रीमति पूजा मनवानी पति श्री वीरेंद्र कुमार मनवानी मकान नं. 167/146 वार्ड भवानी प्रसाद तिवानी क्षेत्रफल 1955 व.फु. भूतल 1202 व.फु. प्रथम तल 1355 व.फु. द्वितीय तल 1355 व.फु. विक्रय पत्र के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें।
संभागीय अधिकारी
संभाग क्रं. 13 मुख्यालय
नगर निगम, जबलपुर

कार्यालय, संभागीय अधिकारी संभाग क्रमांक 13 मुख्यालय, नगर निगम, जबलपुर

पत्रांक-स.अधि./13/मुख्यालय/2025-26 एम/22 दिनांक- 26/05/2025

भवन नामांतरण सूचना

सर्व साधारण को सूचित किया जाता है कि श्रीमति बबिता चक्रवर्ती पति स्व. श्री श्याम लाल चक्रवर्ती मकान नं. 2026 दुं.नं. 20 वार्ड स्वामी दयानंद सरस्वती भूतल 374 व.फु. विक्रय पत्र के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें।
संभागीय अधिकारी
संभाग क्रं. 13 मुख्यालय
नगर निगम, जबलपुर